

સંચાલકો દ્વારા જ નક્ષત્ર સેફ વોલ્ટમાં થયેલી લોકરચોરીનો આંક રૂ.૩.49 કરોડ પર પહોંચ્યો

અનઓપરેટ લોકરોમાંથી જ ચોરી કરી

ચાર બ્રાન્ચમાં 2000થી વધુ લોકોના લોકર આવેલા છે

સોનુ ખરીદનાર બે સોની એક દિવસના રિમાન્ડ પર, 8 લાખ રોકડા 50 ગ્રામ સોનું રિફવર

સુરત : નક્ષત્ર સેફ વોલ્ટ કૌભાંડમાં દિયોરા પિતા પુત્ર અને લોકર તોડનારના આજે રિમાન્ડ પુરા થતા લાજપોર જેલમાં મોકલી આપવામાં આવ્યા છે. જ્યારે ગોલ્ડ ખરીદનાર બે સોની કોર્ટમાં રજૂ કરતા એક દિવસના રિમાન્ડ પર રાખવાનો કોર્ટ આદેશ કર્યો છે. પકડાયેલા બે સોની પાસેથી આઠ લાખ રોકડા અને 50 ગ્રામ સોનું રિકરવ કરવામાં આવ્યું છે.

સાયબર કાઈમ

કેસમાં આરોપીને હાઈકોર્ટના જામીન

સુરત: સાયબર કાઈમ પોલીસ સ્ટેશનમાં નોંધાયેલા છેતરપિંડીના ગુનામાં આરોપી નિખસિંહ ધનશ્યામસિંહ રાજપૂતને ગુજરાત હાઈકોર્ટે જામીન પર મુક્ત કરવાનો હુકમ કર્યો હતો. બી.જે. વેલ્થ શેરિંગ નામની કંપની મારફતે ડીએસસી એક્સચેન્જની ખોટી લિંક પર ટ્રેડિંગ સિગ્નલ આપી, રોજના ૧૩% નફાની લાલચ આપી રોકાણકારો પાસેથી ડોલરમાં રોકાણ કરાવી છેતરપિંડી કર્યાનો આરોપ હતો. આરોપીની તા. ૧૦/૦૫/૨૦૨૬ના રોજ ઘરપકડ કરાઈ હતી. સેશન્સ કોર્ટે આરોપીની જામીન અરજી નામંજૂર કરી હતી, જેના પગલે આરોપી તરફથી વકીલ ઝફર બેલાવાલા તથા વકીલ વિરાટ પોપટ મારફતે હાઈકોર્ટમાં જામીન અરજી કરાઈ હતી.

કાર અકસ્માતનો

ક્લેઈમ મંજૂર કરવા

ગ્રાહક કમિશનનો

હુકમ

સુરત: અકસ્માતમાં નુકસાન પામેલી કારના રિપેરીંગનો ક્લેઈમ નકારનાર વીમા કંપનીની વિરુદ્ધ ગ્રાહક કમિશને હુકમ કરી ક્લેઈમની રકમ રૂ. ૯૧,૪૪૦ વ્યાજ સાથે ચૂકવવા હુકમ કર્યો હતો. ફરિયાદી અશ્વિન વાઘજી લાઠિયાએ વકીલ આર. બી. મેંદપરા મારફતે વીમા કંપની સામે ગ્રાહક કોર્ટમાં ફરિયાદ કરી હતી. જેની સુનાવણી પૂર્ણ થયાં બાદ ગ્રાહક સુરક્ષા કોર્ટે ફરિયાદીની તરફેણમાં સુકાઇ આપ્યો હતો.

ડિંડોલીમાં ત્રીજા

માળેથી પટકાતાં

શ્રમજીવીનું મોત

સુરત: ડિંડોલી ખાતે શ્રી હરી સોલિટર નામની બી બંદાલી સાઇટ પર રહેતો 24 વર્ષીય મોહિલકુમાર કૃષ્ણભાઈ વસાવા મૂળ નર્મદા જિલ્લાના સાગનાવાડાના વતની હતો. ગઈકાલે રાત્રીએ બિલ્ડીંગના ત્રીજા માળેથી મોહિલકુમાર અકસ્માતે નીચે પટકાતા ગંભીર ઈજાને પગલે ઘટના સ્થળે જ મોત નીપજ્યું હતું. જ્યારે સવારે સાઈડ પર સાચી કામદારોને ઘટનાની જાણ થતાં પરિવારને જાણ કરાઈ હતી. આ અંગે વધુ તપાસ ડિંડોલી પોલીસ કરી રહી છે.

લૂંટ-ઘમકી કેસમાં

હાઈકોર્ટે આરોપીને

જામીન આપ્યા

સુરત: સચિન GDC પોલીસ સ્ટેશનમાં નોંધાયેલા લૂંટ, ધાક-ઘમકી અને અન્ય ગંભીર કલમોના કેસમાં આરોપી અંકુશ શ્રીરામજેવ ગુપ્તાને ગુજરાત હાઈકોર્ટે જામીન મંજૂર કર્યા હતા. સેશન્સ કોર્ટમાંથી જામીન નામંજૂર થયા બાદ હાઈકોર્ટમાં અરજી કરવામાં આવી હતી. આ કેસમાં આરોપીઓએ ફરીયાદીને મારમારી કપડાં ઉતારી નગ્ન કરાવી વિડીયો બનાવી ધમકી આપી વધુ રૂપિયાની માંગણી કરી હતી. આરોપી તરફથી એડવોકેટ ઝફર બેલાવાલા અને એ.એસ. રિખાલિયાએ રજૂઆત કરી હતી.

નક્ષત્ર સેફ વોલ્ટમાં થયેલા કરોડોના લોકર કોભાંડમાં પોલીસ તપાસ દરમિયાન જાણવા મળ્યું છે કે મુખ્ય આરોપી મહેશ દિયોરા અને તેના બંને પુત્રો હર્ષ તથા હરિકૃષ્ણે પૂર્વયોજના મુજબ માત્ર સિંગણપોર કોઝવે રોડ સ્થિત બ્રાન્ચને જ નિશાન બનાવી હતી. શહેરમાં નક્ષત્ર સેફ વોલ્ટની વરાછા, મહિધરપુરાની બે અને સિંગણપોર એમ ચાર બ્રાન્ચો આવેલી છે.

વરાછા અને મહિધરપુરાની ત્રણેય બ્રાન્ચો હીરા બજાર નજીક આવેલી હોવાથી ત્યાંના 2,000થી વધુ લોકરોનો ઉપયોગ હીરા વેપારીઓ, દલાલો અને રત્નકલાકારો દ્વારા દરરોજ અથવા દિવસમાં અનેક વખત થતો રહે છે.

સતત લોકરો ઓપરેટ થતાં હોવાથી ત્યાં કોઈપણ પ્રકારની

ચોરી કે લોકર તોડવાની ઘટના તરત જ સામે આવી જવાની શક્યતા હતી.

બીજી તરફ સિંગણપોર બ્રાન્ચ પોશ રહેણાંક વિસ્તારમાં આવેલી હોવાથી અહીંના મોટાભાગના ગ્રાહકો કિંમતી સોના-ચાંદીના ઢાળીના લાંબા સમય માટે લોકરમાં રાખતા હતા. લગ્નપ્રસંગ, તહેવાર કે અન્ય ખાસ પ્રસંગે જ લોકરો ખુલતા હોવાથી ઘણા લોકરો છ મહિના કે વર્ષમાં એકાદ વખત જ ઓપરેટ થતા હતા. આરોપીઓએ આ જ બાબતનો લાભ ઉઠાવી સિંગણપોર બ્રાન્ચને ટાર્ગેટ કરવાનો માસ્ટરપ્લાન ધસ્યો હતો.

પોલીસ તપાસમાં વધુમાં સામે આવ્યું છે કે દિયોરા પિતા-પુત્રોએ લાંબા સમયથી ઓપરેટ ન થયેલા લોકરોનું અલગ વિસ્ત્ર તૈયાર કર્યું હતું.

નેયર પાર્કનો વાઘ મસ્તીના મૂડમાં જોવા મળે છે



■ ચોમાસાની ઋતુમાં પ્રકૃતિ તો ખીલ જ ઉઠી છે પરંતુ સાથે સાથે નેયર પાર્કનો વાઘ પણ ખૂબ જ મસ્તીમાં જોવા મળે છે.

ખાડીપૂરમાં 9 હજાર કારને નુકસાન

200થી વધુ ટ્રાન્સપોર્ટ ટેમ્પોને નુકસાન

ડીલરોના વર્કશોપ

અને ગેરેજ ડૂબેલાં

વાહનોથી ઉભરાયાં

સુરત: ગત 6, 7, 8 તેમજ 23 અને 24 જુલાઈ દરમિયાન સર્જાયેલા ખાડીપૂરના કારણે સુરત શહેરમાં હજારો વાહનો પાણીમાં ગરકાવ થઈ જતાં વાહનમાલિકોને કરોડો રૂપિયાનું નુકસાન વેઠવાનો વારો આવ્યો છે. પુણા-ગોડાદરા, લિંબાયત, મગોબ, પરવટ પાટિયા, વરાછા અને ખરવાસા ગામ સહિતના વિસ્તારોમાં ખાડીઓ ઓવરફ્લો થતાં. અંદાજે 9 હજાર જેટલી કાર અને અન્ય 200થી વધુ ટ્રાન્સપોર્ટ ટેમ્પો પાણીમાં ગરકાવ થતાં તેમના એન્જિન, ઇલેક્ટ્રિકલ સિસ્ટમ અને ઇલેક્ટ્રોનિક્સને ગંભીર નુકસાન થયું હોવાનું

ઠગાઈ કરનાર લાઈફલાઈનના ડોક્ટરનાં આગોતરા નામંજૂર

શેર ટ્રાન્સફર તેમજ

૫૫ લાખની ઉચાપત

કેસ નોંધાયો છે

સુરત: સેશન્સ કોર્ટે ચંદેર પોલીસ સ્ટેશનમાં નોંધાયેલા ગુનામાં ડો. હિરેન્દ્રુમાર વિપિનચંદ્ર શાહની આગોતરા જામીન અરજી ફગાવી દીધી છે. કોર્ટેએ નોંધ્યું હતું કે અરજદાર સામે પ્રથમદર્શી રીતે ગંભીર આરોપી છે ખાસી આરોપી હોવાનું તારણ આપી તપાસ દરમિયાન તેમની કસ્ટોડિયલ ઈન્ટરોગેશન જરૂરી જણાય છે. આરોપી ડો. હિરેન્દ્રુમારે ધરપકડથી બચવા માટે આગોતરાં જામીન અરજી કરી હતી. આરોપી તરફથી દલીલ કરાઈ હતી કે અરજદાર નિર્દોષ છે અને તેમની સામે લગાવવામાં આવેલા આક્ષેપો ખોટા છે. કેસ મુખ્યત્વે દત્તાવેજ પુરાવા પર આધારિત હોવાથી પોલીસ

કસ્ટડી વિના પણ તપાસ થઈ શકે છે. જ્યારે ફરિયાદ પસે સરકારી વકીલ દીપેશ દવે અને મુળ ફરિયાદી પસે એડવોકેટ કેતન રેશમવાલા, જીમી કાંટલીવાળા હાજર થઈ અરજીનો વિરોધ કરી રજૂઆત કરી હતી કે શરૂઆતમાં સાત ડોક્ટરોએ રોકાણ કરીને લાઈફલાઈન મલ્ટીસ્પેશિયાલિટી હોસ્પિટલ શરૂ કરી હતી.

બાદમાં કંપનીને પબ્લિક લિમિટેડ કંપનીમાં રૂપાંતરિત કરવામાં આવી હતી. બે ડોક્ટરોએ રાજીનામું આપ્યા બાદ તેમના શેર અન્ય ડિરેક્ટરોએ અને રોકાણકારોમાં વહેંચવાના બદલે અરજદાર તથા તેમના સંબંધીઓના નામે ટ્રાન્સફર કરવામાં આવ્યા તેમજ નિવૃત્ત થયેલા ડિરેક્ટરોના શેર અન્ય વર્તમાન શેરધારકોમાં વહેંચવાના કરવાના દરવાજા ઉપર છતાં અરજદાર અને તેમના સંબંધીઓએ કથિત રીતે શેર ખરીદી કંપનીમાં બહુમતી હિસ્સો મેળવી લીધો હતો.

ચોરી 5 કરોડને વટાવી શકે તેવી શક્યતા

આ ઘટના બહાર આવતાં જ સિંગણપોર સહિત વરાછા અને મહિધરપુરાની અન્ય બ્રાન્ચોના લોકરદારકોમાં ભારે ફફડાટ ફેલાયો હતો અને સેંકડો ગ્રાહકો પોતાના લોકરો ચકાસવા માટે દોડી આવ્યા હતા. દરમિયાન વધુ ત્રણ ગ્રાહકોના લોકર વૃત્ત્યાનું પણ બહાર આવતાં ચોરીનો કુલ આંક હવે રૂપિયા ૩.49 કરોડ સુધી પહોંચી ગયો છે.

આરોપીઓ પાસેથી 15 લાખ કબજે લીધા

કેસની તપાસ દરમિયાન પોલીસે આરોપીઓ પાસેથી રૂપિયા 15 લાખની રોકડ કબ્જે કરી છે. આરોપી હર્ષ ચોરીનું સોનું વેચીને મળેલી રકમ બેંક ખાતાઓમાં જમા કરાવી હોવાનું સામે આવતાં પોલીસે બેંક સ્લિપો, પાસબુક સહિતના દસ્તાવેજો કબ્જે કરીને સંબંધિત ખાતાઓ સીઝ કરવાની કાર્યવાહી હાથ ધરી છે. ઉપરાંત સોનીઓને વેચાયેલું તથા ઓગાળવામાં આવેલું સોનું પરત મેળવવા માટે પણ પ્રયાસો તેજ કરવામાં આવ્યા છે. આ કેસમાં પોલીસે ગોલ્ડ બાયર મિતેશકુમાર ભરતભાઈ પાટેખ (રહે. કતારગામ) અને કૌશલ ધર્મેન્દ્રભાઈ સુપેડા (રહે. ડિંડોલી)ની ધરપકડ કરી કોર્ટમાં રજૂ કરતાં બંનેના એક દિવસના રિમાન્ડ મંજૂર કરવામાં આવ્યા હતા. બીજી તરફ અગાઉ ઝડપાયેલા મુખ્ય આરોપી મહેશ દિયોરા, તેના બંને પુત્રો હર્ષ અને હરિકૃષ્ણ દિયોરા તેમજ લોકર તોડનાર મણીભાઈ રાખભાઈ ચૌહાણના રિમાન્ડ પૂર્ણ થતાં કોર્ટે તેમને જ્યુડિશિયલ કસ્ટડી હેઠળ લાજપોર જેલમાં મોકલી આપ્યા છે.

ભાઠેનામાં હિટ એન્ડ રનમાં મોપેડચાલક વૃદ્ધનું મોત

સુરત: અલથાણ વિસ્તારમાં મોટા પુત્રને મળીને ઘરે પરત ફરી રહેલા નિવૃત્ત વૃદ્ધનું ભાઠેના ચાર રસ્તા નજીક અજાણ્યા વાહનની અડફેટે મોત થયું છે. પરવટ પાટિયા સ્થિત પંચવટી ટાઉનશિપમાં રહેતા 76 વર્ષીય કુસુમચંદ્ર હીરાલાલ વ્યાસ નાના પુત્ર સાથે રહેતા હતા. તેઓ અલથાણ ખાતે મોટા પુત્રના ઘરેથી સ્ફૂટર પર પરત ફરી રહ્યા હતા ત્યારે ભાઠેના ચાર રસ્તા પાસે અજાણ્યા વાહને તેમની સ્ફૂટરને ટક્કર મારી હતી. ગંભીર ઈજાગ્રસ્ત કુસુમચંદ્રને નવી સિવિલ હોસ્પિટલ બાદ ખાનગી હોસ્પિટલમાં ખસેડવામાં આવ્યા હતા, જ્યાં સારવાર દરમિયાન તેમનું મોત થયું હતું. અક્સ્માત સર્જી ફરાર થયેલા વાહનચાલકને શોધવા પોલીસ દ્વારા તપાસ હાથ ધરવામાં આવી છે.

કોર્ટને RDXથી ઉડાવવાની ધમકી આપનાર ઝડપાયો

મિત્રના મોબાઇલના હોટસ્પોટથી મોકલ્યો હતો

સુપ્રીમ કોર્ટને પણ મેઇલ મોકલવાનો ડ્રાફ્ટ મળ્યો

પોલીસે સાયબર ટેરેરિઝમની કલમ પણ ઉમેરી



7 દિવસનાં રિમાન્ડ દરમિયાન સાયકોલોજિકલ એનાલિસિસ કરાશે

આરોપીની ઘરપકડ કર્યા બાદ કોર્ટમાં રજૂ કરતા નામદાર કોર્ટે આરોપીના ૪ દિવસના રિમાન્ડ મંજૂર કર્યા છે અને તેનું સ્મિમેર હોસ્પિટલ ખાતે સાયકોલોજીકલ એનાલિસિસ (માનસિક વિશ્લેષણ) પણ કરાવવામાં આવશે.

ખાન સરના વિડીયો જોઈ AIનો ઉપયોગ શીખ્યો

આરોપી યુટ્યુબ પર ‘ખાન સર’ના ફી એન્જ્યુકેશનલ વિડિયોઝ જોતો હતો અને તેમાંથી પ્રેરણા લઈ AI (આર્ટિફિશિયલ ઇન્ટેલિજન્સ) પ્લેટફોર્મ પરથી કન્ટેન્ટ બનાવવું તેમજ ઇમેલનો ઉપયોગ કરતા શીખ્યો હતો. ઇન્ટરગ્રામ પર બોમ્બ થ્રેટના સમાચાર જોઈને તેણે પણ સમાજમાં ભય અને સંસ્કની ફેલાવવાના ઘરાદાથી કોર્ટને ધમકી આપવાનું નક્કી કર્યું હતું.

બીજાના ફોનથી ટેરેસ પર જઈ ૬ શબ્દનો ઇ-મેઇલ કર્યો

આરોપીએ ચાલાકી વાપરી પોતાનું IP એડ્રેસ ટ્રેસ ન થાય તે માટે બિલ્ડિંગના ૧ એક ઓળખીતા વ્યક્તિ પાસે હોટસ્પોટના બહાને ફોન માગ્યો હતો. ત્યારબાદ તે બિલ્ડિંગના ટેરેસ પર ગયો હતો અને પોતાના આઈડી પરથી ડિસ્ટ્રિક્ટ કોર્ટને ફટાફટ ૬ શબ્દોનો ધમકીભર્યા મેઇલ મોકલી દીધો હતો.

આવી હતી. પત્ની વારંવાર

નોકરી કે મજૂરી કામ પર જવા દબાણ કરતી હોવા છતાં, તે રૂમમાં જ પુરોઈ રહેતો હતો. આ દરમિયાન તેe YouTube પર વિવિધ ઓનલાઈન ક્લાસ જોતો, સોશિયલ મીડિયા પર રીલ્સ નિહાળતો અને આર્ટિફિશિયલ ઇન્ટેલિજન્સ (AI) પ્લેટફોર્મ પર કન્ટેન્ટ બનાવવાનું શીખતો હતો. પોતાના મોબાઇલનો ઇન્ટરનેટ ડેટા પૂરો થઈ જતાં તે

એપાર્ટમેન્ટમાં રહેતા મિત્રોના મોબાઇલનું હોટસ્પોટ વાપરતો હતો. તેના ઇ-મેઇલના ડ્રાફ્ટ અને ટ્રેશ ફોલ્ડરમાં નામદાર સુપ્રીમ કોર્ટને મોકલવા માટે તૈયાર કરાયેલ એક ડ્રાફ્ટ મળી આવ્યો હતો, જેમાં ‘Angrerj hamare country ko barbad kar ke gaye hai’ લખેલું હોવાનું પોલીસે જણાવ્યું હતું. પોલીસે તેની સામે સાયબર ટેરેરિઝમનો ગુનો પણ નોંધ્યો છે

દર વખતે દુર્ઘટના પછી જ પાલિકા જાગે છે મનપાની મિલકતોનું ઇલેક્ટ્રિક સેફ્ટી સર્ટિફિકેટ લેવા આદેશ

સુમન શાળામાં ક્રંટં

બાદ બાળકના મોતથી

તંત્રની આંખ ઊઘડી

ખટોદરાની સમિતિની

શાળામાં ક્રંટં લાગ્યા

બાદ બાળકનું મોત

થયું હોવાથી નિર્ણય

સુરત: શહેરમાં અરેરાટી મચાવતી ખટોદરાની સુમન ઉર્દૂ શાળામાં તંત્રની બેદરકારીથી વીજ ક્રંટં લાગતાં એક વિદ્યાર્થીના મોતની ઘટનાએ મનપા તંત્રને સંકાળું જોગતું કરી દીધું છે. શહેરની મનપા સહિત તમામ શાળાઓમાં વિદ્યાર્થીઓની સુરક્ષા સામે પણ સવાલો ઊભા થયા છે. આ ઘટનાના પગલે હવે મનપાનું

ફાયર વિભાગમાં રૂ.1૩ કરોડના ખર્ચે 10 વોટર ટેન્કર, 5 બાઉઝર ખરીદાશે

સુરત: શહેરના સતત વધી રહેલા વ્યાપ અને વસતીને તમામ ઇમારતો અને સ્કૂલ્સમાં આઠ દિવસમાં ઇલેક્ટ્રિકલ સેફ્ટી ચકાસણી કરાવી સર્ટિફિકેટ મેળવવાની કાર્યવાહી હાથ ધરવામાં આવી છે. મનપા કમિશનરના આ આદેશના પગલે તમામ વિભાગો અને ઝોન દ્વારા ઇલેક્ટ્રિશિયન મારફતે વીજ જોડાણો અને વાયરિંગની ચકાસણી કરાવવાની સાથે ક્યાંય અર્થિંગની ખામી કે શોર્ટ સર્કિટનું જોખમ ન હોવાની ખાતરી કરવા કવાયત હાથ ધરાઈ છે. આ સર્ટિ. રજૂ કરવા 5 સપ્ટેમ્બર સુધીની મુદત આપવામાં આવી છે. અત્રે ઉલ્લેખનીય છે કે, દર વખતે કોઈ દુર્ઘટના સર્જઈ પછી જ પાલિકાના અધિકારીઓ નિંદ્રામાંથી જાગે છે.

પીપલોદ ખાતે આવેલી ફ્લોરેન્સી હોસ્પિટલના વોશિંગમાં બ્લાસ્ટ

લેબરરૂમમાં આગ

લાગતાં ત્રણ દર્દીઓ

સહિત તમામ સ્ટાફને

સલામત બહાર કઢાયા

સુરત: શહેરના પીપલોદ વિસ્તારમાં હોમલેન્ડ મોલની પાછળ આવેલી ફ્લોરેન્સી મલ્ટી સ્પેશિયલ હોસ્પિટલમાં બુધવારે બપોરે લેબર રૂમના બાથરૂમમાં રાખેલા વોશિંગ મશીનમાં શોર્ટ સર્કિટ થતાં બ્લાસ્ટ સાથે આગ લાગી હતી. ઘટનાની જાણ થતા વેસુ ફાયર સ્ટેશનની ટીમ તાત્કાલિક સ્થળ પર પહોંચી આગ પર કાબુ મેળવી લીધો હતો. ફાયર સબ ઓફિસર કિશોર પટેલે માહિતી આપતાં જણાવ્યું હતું કે, લેબર રૂમ સાથે જોડાયેલા બાથરૂમમાં રાખેલા વોશિંગ મશીનમાં શોર્ટ સર્કિટ થતાં બ્લાસ્ટ થયો હતો. જેના કારણે વોશિંગ મશીન

